



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

සෙක්සිරිපාය, බත්තරමුල්ල



තැ.පෙ.අංකය  
த.பெ.இ  
Po.Box No

10120

ෆැක්ස්  
தொலைநகல்  
Fax

041-2171635

දුරකථන  
தொலைபேசி  
Telephone

011-2887973  
(HUNTING)

වෙබ්.ලිපිනය  
இணையதளம்  
Web Site

www.Police.lk

ඊ මේල්  
மின்னஞ்சல்  
E-mail

dir.media@police.gov.lk

මගේ අංකය  
எனது இலக்கம்  
My No

1403/2023

ඔබේ අංකය  
உமது இலக்கம்  
Your No

/ 2023 திகதி

දිනය  
Date

09/11/2023  
පැය 0550

## මාධ්‍ය නිවේදනය

### 01. මනුෂ්‍ය ඝාතනයක් - හෝමාගම පොලිස් වසම.

2023.11.08 වන දින අළුයම් කාලයේදී කළුතර නාගොඩ රෝහලට ප්‍රතිකාර ලබා ගැනීම සඳහා පැමිණි පුද්ගලයෙකු සම්බන්ධයෙන් එහි සිටි වෛද්‍යවරියට සැක සිති එහි රෝහල් පොලිසියට දැනුම් දී පුද්ගලයාගේ තොරතුරු ලබා ගැනීමට කටයුතු කර ඇත.

ඒ අනුව මෙම පුද්ගලයා විසින් හෝමාගම උසාවිය පාරේ බෝඩ්ම් කාමරයක් තුළදී තම පෙම්වතියට නියුණු ආයුධයකින් පහර දී තුවාල සිදු කළ බවට අනාවරණය කර ගෙන ඇත. අනතුරුව හෝමාගම පොලිස් ස්ථානයට මේ සම්බන්ධයෙන් දැනුම් දීමෙන් පසු නිලධාරීන් කණ්ඩායමක් අදාළ ස්ථානයට යොමු කර ඇති අතර නිවසක උඩුමහලේ පිහිටි කාමරයක් තුළ කාන්තාවකගේ ගෙල කපා ඝාතනය කර ඇති බවට නිරීක්ෂණය වී ඇත.

මරණකාරීය වයස අවුරුදු 31 ක් වන අම්පිටිය, ගැටහැත්ත ප්‍රදේශයේ පදිංචිකාරියකි.

ඒ අනුව මෙම සිද්ධියට අදාළ සැකකරු කළුතර නාගොඩ රෝහල් පොලිසිය මගින් අත්අඩංගුවට ගෙන ඇති අතර, ඔහු වයස අවුරුදු 32 ක් වන දෙනිවල ප්‍රදේශයේ පදිංචිකරුවෙකි. ශ්‍රේම සම්බන්ධතාවයක් මත ඇතිවූ ආරවුලක් මත මෙම ඝාතනය සිදුව ඇති බවට පොලිසිය කළ විමර්ශනයේදී අනාවරණය වී ඇත.

මෘත ශරීරය මහේස්ත්‍රාත් පරීක්ෂණය සහ පශ්චාත් මරණ පරීක්ෂණය සිදුකර ඥාතීන්ට භාරදී ඇත. හෝමාගම පොලිසිය වැඩිදුර විමර්ශන සිදුකර ගෙන යනු ලබයි.

**02. තුවක්කුවක් පිපිරීමෙන් පුද්ගලයෙකු මියයාම - කොස්ගම පොලිස් වසම.**

2023.11.08 වන දින සවස කාලයේ කොස්ගම පොලිස් වසමේ ඇස්වත්ත උතුර ප්‍රදේශයේ මෙරට නිෂ්පාදිත ගිනි අවියකට වෙඩි බෙහෙත් කොටමින් සිටියදී එය පුපුරාගොස් පුද්ගලයෙකු මියගොස් ඇති බවට කොස්ගම පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 59 ක් වූ ඇස්වත්ත උතුර, පුවක්පිටිය ප්‍රදේශයේ පදිංචිකරුවෙකි.

මරණකරු නිවසේ තනිව ජීවත්වන පුද්ගලයෙකු බවට පොලිසිය කළ විමර්ශනයේදී අනාවරණය වී ඇත. මෘත ශරීරය පොලිස් ආරක්ෂාව යටතේ සිද්ධිය වූ ස්ථානයේ ඇත. කොස්ගම පොලිසිය වැඩිදුර විමර්ශන සිදු කරනු ලබයි.

**03. මනුෂ්‍ය ඝාතනයකට සම්බන්ධ සැකකරුවෙකු අත්අඩංගුවට - බඩල්කුඹුර පොලිස් ස්ථානය.**

2023.11.07 වන දින බඩල්කුඹුර පොලිස් වසමේ කිරමනාගොඩ ප්‍රදේශයේදී තියුණු ආයුධයකින් පහරදී වයස අවුරුදු 27 ක් වන කරවිල, බඩල්කුඹුර ප්‍රදේශයේ පදිංචි පුද්ගලයෙකු ඝාතනය කිරීම සම්බන්ධයෙන් බඩල්කුඹුර පොලිස් ස්ථානය විමර්ශන ආරම්භ කර තිබුණි.

මෙම ඝාතනය සිදුකළ සැකකරු වන වයස අවුරුදු 21 ක් වන බණ්ඩාරවෙල ප්‍රදේශයේ පදිංචි සැකකරු ඝාතනය සඳහා උපයෝගී කරගත් පිහියක් සමඟ 2023.11.08 වන දින දඟවල් කාලයේදී බඩල්කුඹුර පොලිසිය විසින් අත්අඩංගුවට ගෙන ඇත. බඩල්කුඹුර පොලිසිය වැඩිදුර විමර්ශන සිදුකර ගෙන යනු ලබයි.

2023.11.08 දින අංක 1399/2023 යටතේ පැය 0535 ට ඔබ මාධ්‍යවෙත යොමුකරන ලද නිවේදනය හා බැඳේ.

**04. වෙඩි තබා මනුෂ්‍ය ඝාතනය කිරීමකට සම්බන්ධ සැකකරුවන් දෙදෙනෙකු මෙරට නිෂ්පාදිත ගිනි අවිය සමඟ අත්අඩංගුවට - බණ්ඩාරදූව පොලිස් ස්ථානය.**

2023.11.06 වන දින බණ්ඩාරදූව පොලිස් වසමේ මායාදුන්න ප්‍රදේශයේ නිවසකදී වයස අවුරුදු 42 ක පුද්ගලයෙකු වෙඩි තබා ඝාතනය කිරීමේ සිද්ධිය සම්බන්ධයෙන් සැකකරු අත්අඩංගුවට ගැනීම සඳහා බණ්ඩාරදූව පොලිස් ස්ථානය මඟින් විමර්ශන ආරම්භ කර තිබුණි.

2023.11.07 වන දින වෙඩි තැබීම සිදුකළ සැකකරු නීතිඥයෙකු මාර්ගයෙන් බණ්ඩාරදූව පොලිස් ස්ථානය වෙත භාර වීමෙන් අනතුරුව අත්අඩංගුවට ගෙන ඇත.

සැකකරු වයස අවුරුදු 45 ක් වන මායාදුන්න, වැරැන්කැටගොඩ ප්‍රදේශයේ පදිංචිකරුවෙකි.

සැකකරුගෙන් කරන ලද ප්‍රශ්න කිරීමේදී මෙම වෙඩි තැබීම සිදු කරන ලද ගිනි අවිය ලබා දුන් සැකකරු සම්බන්ධයෙන් තොරතුරු අනාවරණය වූ අතර පසුව එම සැකකරු සහ මෙරට නිෂ්පාදිත ගිනි අවිය සමඟ 2023.11.08 වන දින උදෑසන කාලයේදී අත්අඩංගුවට ගන්නා ලදී.

සැකකරු වයස අවුරුදු 36 ක් වන වලගම්පුර, වැරැන්කැටගොඩ ප්‍රදේශයේ පදිංචිකරුවෙකි.

අත්අඩංගුවට ගන්නා ලද සැකකරුවන් 2023.11.08 වන දින අම්පාර ගරු මහේස්ත්‍රාත් අධිකරණය වෙත ඉදිරිපත් කිරීමෙන් අනතුරුව 2023.11.21 වන දින දක්වා රක්ෂිත බන්ධනාගාර ගත කර ඇත. බණ්ඩාරදූව පොලීසිය වැඩිදුර විමර්ශන සිදුකර ගෙන යනු ලබයි.

2023.11.07 දින අංක 1392/2023 යටතේ පැය 0530 ට ඔබ මාධ්‍යවෙත යොමුකරන ලද නිවේදනය හා බැඳේ.

**05. මනුෂ්‍ය ඝාතනයකට සම්බන්ධ සැකකරුවෙකු අත්අඩංගුවට - කිරිඳිවැල පොලීස් ස්ථානය.**

2023.11.07 වන දින කිරිඳිවැල පොලීස් වසමේ ඕවිටිගම්මන ප්‍රදේශයේ නිවසක් තුළ ගෙල කපා වයස අවුරුදු 35 ක් වන ඕවිටිගම්මන, ඌරාපොල ප්‍රදේශයේ පදිංචි කාන්තාවක් ඝාතනය කිරීම සම්බන්ධව කිරිඳිවැල පොලීස් ස්ථානය විමර්ශන ආරම්භ කර තිබුණි.

මෙම මනුෂ්‍ය ඝාතනයට ආධාර අනුබල දීම සම්බන්ධව වයස අවුරුදු 48 ක් වන ඉහත ලිපිනයේ පදිංචි සැකකරුවෙකු පොලීසිය විසින් 2023.11.08 වන දින අත්අඩංගුවට ගෙන ඇති අතර, ඝාතනය සිදුකළ සැකකරු අත්අඩංගුවට ගැනීම සඳහා කිරිඳිවැල පොලීසිය වැඩිදුර විමර්ශන සිදුකර ගෙන යනු ලබයි.

2023.11.08 දින අංක 1399/2023 යටතේ පැය 0535 ට ඔබ මාධ්‍යවෙත යොමුකරන ලද නිවේදනය හා බැඳේ.

**06. අපරාධ රැසකට අවශ්‍ය කර සිටි සැකකරුවෙකු හෙරොයින් සමඟ අත්අඩංගුවට - පිලියන්දල පොලීස් ස්ථානය.**

2023.11.08 වන දින දඟවල් කාලයේ පිලියන්දල පොලීස් වසමේ සුවාරපොල ප්‍රදේශයේදී පිලියන්දල පොලීස් ස්ථානයේ නිලධාරීන් කණ්ඩායමක් විසින් සැකකටයුතු ත්‍රිරෝද රථයක් පරීක්ෂා කර හෙරොයින් ග්‍රෑම් 05 මිලිග්‍රෑම් 500 ක් සන්තකයේ තබාගෙන සිටි සැකකරුවෙකු ත්‍රිරෝද රථය සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 41 ක් වූ ඇරව්වල, පන්තිපිටිය ප්‍රදේශයේ පදිංචිකරුවෙකි.

සැකකරු සම්බන්ධයෙන් සිදුකල වැඩිදුර විමර්ශනයේදී අත්අඩංගුවට ගත් ත්‍රිරෝද රථය 2023.10.28 වන දින පිලියන්දල පොලීස් වසමේ මොරටු පාර ප්‍රදේශයේදී සොරකම් කරන ලද ත්‍රිරෝද රථය බවටත් සැකකරු පිලියන්දල, මහරගම, බොරලැස්ගමුව, මිරිහාන, මත්තේගොඩ, කහතුඩුව, ගල්කිස්ස හා එගොඩඋයන පොලීස් වසම් වල මංකොල්ලකෑම් හා සොරකම් රැසකට අවශ්‍ය කර සිටි සැකකරුවෙකු බවටත් අනාවරණය වී ඇත.

පිලියන්දල පොලීසිය වැඩිදුර විමර්ශන සිදුකරනු ලබයි.

**07. මත්ද්‍රව්‍ය සමඟ සැකකරුවන් 05 දෙනෙකු අත්අඩංගුවට - තෙල්දෙණිය පොලිස් ස්ථානය.**

2023.11.08 වන දින උදෑසන කාලයේ තෙල්දෙණිය පොලිස් වසම ආවරණය වන පරිදි තෙල්දෙණිය පොලිස් ස්ථානයේ නිලධාරීන් විසින් මෙහෙයුමක් සිදුකර හෙරොයින් ග්‍රෑම් 06 මිලිග්‍රෑම් 17ක්, හෙරොයින් ග්‍රෑම් 05 මිලිග්‍රෑම් 221ක්, හෙරොයින් ග්‍රෑම් 05 මිලිග්‍රෑම් 704ක්, ගංජා මිලිග්‍රෑම් 582ක් සහ අයිස් මත්ද්‍රව්‍ය මිලිග්‍රෑම් 69ක් සමඟ සැකකරුවන් 05 දෙනෙකු අත්අඩංගුවට ගෙන ඇත. අයිස් මත්ද්‍රව්‍ය සමඟ අත්අඩංගුවට ගත් සැකකරුට වරෙන්තු 03ක්ද නිකුත් වී ඇත.

අත්අඩංගුවට ගත් සැකකරුවන් අවුරුදු 28, 37, 42 හා 55 යන වයස් වල පසුවන රජවැල්ල ප්‍රදේශයේ පදිංචිකරුවන් වේ.

සැකකරුවන් 2023.11.08 වන දින තෙල්දෙණිය ගරු මහේස්ත්‍රාත් අධිකරණය වෙත ඉදිරිපත් කිරීමෙන් අනතුරුව හෙරොයින් සඳහා අත්අඩංගුවට ගත් නිදෙනා සඳහා දින 05ක රැඳවුම් නියෝග ලබා ගෙන තෙල්දෙණිය පොලිසිය වැඩිදුර විමර්ශන සිදුකර ගෙන යනු ලබයි.

**08. මත් කරල් සමඟ සැකකරුවෙකු අත්අඩංගුවට - පොලිස් විශේෂ කාර්ය බලකා සෙට්ටිකුලම් කඳවුර.**

2023.11.08 වන දින සවස් කාලයේ මැදවව්විය පොලිස් වසමේ වහමලුගොල්ලුව ප්‍රදේශයේදී පොලිස් විශේෂ කාර්ය බලකා සෙට්ටිකුලම් කඳවුරේ නිලධාරීන්ට ලද තොරතුරක් මත වැටලීමක් සිදුකර මත් කරල් 50 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන මැදවව්විය පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 19 ක් වන මැදවව්විය ප්‍රදේශයේ පදිංචිකරුවෙකි.

මැදවව්විය පොලිසිය වැඩිදුර විමර්ශන සිදුකර ගෙන යනු ලබයි.

**09. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - දඹගල්ල පොලිස් ස්ථානය.**

2023.11.08 වන දින සවස් කාලයේ දඹගල්ල පොලිස් වසමේ රුවල්වෙල ප්‍රදේශයේදී දඹගල්ල පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 71 ක් වන රුවන්වෙල ප්‍රදේශයේ පදිංචිකරුවෙකි.

දඹගල්ල පොලිස් ස්ථානය වැඩිදුර විමර්ශන සිදුකර ගෙන යනු ලබයි.

**10. මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට - පොතුවිල් පොලිස් ස්ථානය.**

2023.11.08 වන දින සවස් කාලයේ පොතුවිල් පොලිස් වසමේ ඌරනි ප්‍රදේශයේදී පොතුවිල් පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 65 ක් වන උරනි, පොතුවිල් ප්‍රදේශයේ පදිංචිකරුවෙකි.

පොතුවිල් පොලිස් ස්ථානය වැඩිදුර විමර්ශන සිදුකර ගෙන යනු ලබයි.

**11. මෙරට නිෂ්පාදිත ගිනි අවියක් සන්නකයේ තබාගෙන සිටි සැකකරුවෙකු අත්අඩංගුවට - පොලිස් විශේෂ කාර්ය බලකා ත්‍රිකුණාමලය කඳවුර.**

2023.11.08 වන දින උදෑසන කාලයේ නිලාවේලි පොලිස් වසමේ නෙදුම්කේනි වැව ආසන්නයේදී පොලිස් විශේෂ කාර්ය බලකා ත්‍රිකුණාමලය කඳවුරේ නිලධාරීන්ට ලද තොරතුරක් මත වැටලීමක් සිදුකර බලපත්‍ර නොමැතිව මෙරට නිෂ්පාදිත ගිනි අවියක් සන්නකයේ තබාගෙන සිටි සැකකරුවෙකු අත්අඩංගුවට ගෙන නිලාවේලි පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 23 ක් වන අන්තාපුරම්, ත්‍රිකුණාමලය ප්‍රදේශයේ පදිංචිකරුවෙකි.

නිලාවේලි පොලිස් ස්ථානය වැඩිදුර විමර්ශන සිදුකර ගෙන යනු ලබයි.

**12. බලපත්‍ර නොමැතිව මැණික් ගරමින් සිටි සැකකරුවන් දෙදෙනෙකු අත්අඩංගුවට - මස්කෙළිය පොලිස් ස්ථානය.**

2023.11.08 වන දින සවස් කාලයේ මස්කෙළිය පොලිස් වසමේ බුචුන්ස්වික් වත්ත ප්‍රදේශයේ බලපත්‍ර නොමැතිව මැණික් ගරන බවට මස්කෙළිය පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර සැකකරුවන් දෙදෙනෙකු කැණීම් උපකරණ සමග අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 29 හා 39 වයස්වල පසුවන මස්කෙළිය ප්‍රදේශයේ පදිංචිකරුවන් වේ.

මස්කෙළිය පොලිසිය වැඩිදුර විමර්ශන සිදුකර ගෙන යනු ලබයි.

**13. විදේශිකයෙකු දියේ ගිලි මියයාම - තංගල්ල පොලිස් වසම.**

2023.11.08 වන දින සවස් කාලයේ තංගල්ල පොලිස් වසමේ සීනිමෝදර ප්‍රදේශයේ මුහුදේ දිය නැමට ගිය විදේශිකයෙකු දිය වැලකට හසුව ගසාගෙන ගොස් ඇත. එම ස්ථානයේ සිටි පිරිසක් විසින් මෙම විදේශිකයා බේරාගෙන 1990 ගිලන් රථයකින් තංගල්ල රෝහලට ඇතුළත් කිරීමේදී මියගොස් ඇති බවට තංගල්ල පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 49 ක් වූ ජර්මන් ජාතික පුද්ගලයෙකි.

මෘත ශරීරය තංගල්ල රෝහලේ මෘත ශරීරාගාරයේ තැන්පත් කර ඇත. තංගල්ල පොලිසිය වැඩිදුර විමර්ශන සිදු කරනු ලබයි.

**14. මාරක රිය අනතුරක් - මාවනැල්ල පොලිස් වසම.**

2023.11.08 වන දින සවස් කාලයේ මාවනැල්ල පොලිස් වසමේ කොළඹ මහනුවර මාර්ගයේ උඩමාකඩවර හංදියේදී මාර්ගය අයිනේ කොළඹ දෙසට නවතා තිබූ ත්‍රීරෝද රථයක් එක් වරම දකුණුපස අතුරු මාර්ගයකට හැරවීමට යාමේදී කොළඹ දෙස සිට මහනුවර දෙසට ධාවනය වූ ලොරි රථයක ගැටී අනතුරක් සිදුව ඇත. අනතුරින් ත්‍රීරෝද රථයේ රියදුරු, පිටුපස ගමන්කල රියදුරුගේ බිරිද සහ කුඩා

දැරියන් දෙදෙනෙකු තුවාල ලබා මාවනැල්ල රෝහලට ඇතුළත් කිරීමෙන් පසු රියදුරු මියගොස් ඇත.

**මරණකරු වයස අවුරුදු 44 ක් වූ බදුලුපිටිය, මාකෙහෙල්වල ප්‍රදේශයේ පදිංචිකරුවෙකි.**

මෘත ශරීරය මාවනැල්ල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් ලොරි රථ රියදුරු අත්අඩංගුවට ගෙන ඇත. මාවනැල්ල පොලීසිය වැඩිදුර විමර්ශන සිදුකරනු ලබයි.

**මාධ්‍ය ප්‍රකාශක කාර්යාලය  
පොලීස් මාධ්‍ය කොට්ඨාසය.**